

एसटी युवकांखातीर राष्ट्रीय एडव्हेंचर उत्सव

ता. 23 नोव्हेंबर 2018

2 मार्गशीर्ष 1940

चंदीगड हांगा ता. 2 ते 10 फेब्रुवारी 2019 मेरेन जावपी 25 व्या राष्ट्रीय साहस (एडव्हेंचर) उत्सवात गोंयचे प्रतिनिधित्व करपा खातीर खेळ आनी युवा वेव्हार संचालनालयान गोंय राज्यातल्या अनुसूचित जमाती (एसटी) समाजातल्या युवकांकडल्यान अर्ज मागयल्यात. हया उत्सवान गोंयचे प्रतिनिधित्व करपा खातीर 20 वांगड्याच्या पंगडाची निवड करतले. प्रत्येक तालुक्यातल्या एका वा चडांत चड दोन युवकांची निवड करतले.

इत्सूक युवकां खातीर ता. 26 नोव्हेंबर 2018 दिसा युथ हॉस्टेल, मिरामार हांगा सकाळी 9.30 वरांसावन निवड चाचणी जातली. इत्सूक अर्जदारांनी चाचणी थळार एपीईओ श्रीमती लिसेट कामरा हांचेकडेन संपर्क करचो.

एडव्हेंचर स्पोर्ट्स क्लबाचे युवक आनी ट्रॅकिंग, रॉक क्लायबिंग, पॅरासेलींग, रिव्हर राफ्टिंग, कयार्किंग, रायफल शूटींग, आर्चरी, रिपलींग, स्नोस्किईंग आनी पेवपाचो अणभव आशिल्ल्या युवकांची निवड करतना विचार जातलो.

अर्जदारांनी चाचणी खातीर येतना वांगडा जातीचो दाखलो, वैजकीय दाखलो, वळखपत्र आनी राबितो दाखलो हाडचो आनी निवड जाली जाल्यार जोखीम पत्रांचेर सय करची पडटली.

चड म्हायती खातीर खात्याच्या व्ही.सेर.सी.ळप हया संकेत थळाचेर पळोवचे.

मा/सप/जीपीपी/जॉआ/विगां/सुसुका/2018/1760